

**പതിനാലാം കേരള നിയമസഭ
അഞ്ചാം സമ്മേളനം**

**നക്ഷത്ര ചിഹ്നമിട്ട
ചോദ്യം നം. *92**

**28-04-2017 ലെ
മറുപടി**

വരൾച്ചാ പ്രതിരോധ പ്രവർത്തനങ്ങൾ

ചോദ്യം		മറുപടി	
<p>ശ്രീ. റോജി.എം.ജോൺ ശ്രീ.വി.എസ്.ശിവകുമാർ ശ്രീ.സണ്ണി ജോസഫ് ശ്രീ.ഐ.സി.ബാലകൃഷ്ണൻ</p>		<p>മാത്യു.ടി.തോമസ് (ജലവിഭവ വകുപ്പുമന്ത്രി)</p>	
(എ)	<p>സംസ്ഥാനത്തെ കടുത്ത വരൾച്ചയുടെ പശ്ചാത്തലത്തിൽ എന്തെല്ലാം പ്രതിരോധ പ്രവർത്തനങ്ങളാണ് ജലവിഭവ വകുപ്പ് നടപ്പാക്കുന്നതെന്നു വിശദമാക്കുമോ:</p>	(എ)	<p>ജലസേചന വകുപ്പ്</p> <p>സംസ്ഥാനത്തെ കടുത്ത വരൾച്ച നേരിടുന്നതിനായി ജലസേചന വകുപ്പ് തടയണകൾ, വിസിബി/ആർസിബി.കൾ, നദികളിലേയ്ക്ക് കടലിൽ നിന്നും ഉപ്പുവെള്ളം കയറുന്നത് തടയുന്നതിനായി ഉപ്പുവെള്ള പ്രതിരോധ ബണ്ട് എന്നിവ വീവിധ പദ്ധതികളിൽ ഉൾപ്പെടുത്തി നടപ്പാക്കി വരുന്നു. കൂടാതെ, സംസ്ഥാനത്തെ ഇരുപതോളം നദികളിൽ ഉചിതമായ സ്ഥലങ്ങളിൽ മുപ്പതോളം റെഗുലേറ്ററുകൾ കിഫ്ബി ധനസഹായത്തോടെ നിർമ്മിക്കുന്നതിനുള്ള നടപടികൾ സ്വീകരിക്കുകയും സംസ്ഥാനത്തെ നദികളിലും ഉപ നദികളിലും തോടുകളിലും നിലവിലുള്ളതും എന്നാൽ പ്രവർത്തനക്ഷമമല്ലാത്തതുമായ തടയണകൾ, വെന്റഡ് ക്രോസ് ബാറുകൾ, റെഗുലേറ്ററുകൾ എന്നിവ പുനരുദ്ധരിക്കുന്നതിനായി പ്രൊപ്പോസൽ തയ്യാറാക്കുകയും ചെയ്തിട്ടുണ്ട്.</p>
(ബി)	<p>ഏതെല്ലാം പദ്ധതികളാണ് ഇതിനുവേണ്ടി ആവിഷ്കരിച്ചു നടപ്പാക്കിയതെന്ന് വ്യക്തമാക്കുമോ:</p>	(ബി)	<p>നിലവിലുള്ള ജലസ്രോതസ്സുകളുടെ നവീകരണവും ശുദ്ധീകരണവും ഉറപ്പാക്കുന്നതു വഴി പ്രാദേശിക തലത്തിൽ ജലസേചനത്തിനും കടിവെള്ള വിതരണ-ത്തിനും ഉതകുന്ന ഒരു പുതിയ ജല ഉപയോഗ സംസ്കാരം രൂപപ്പെടുത്തുന്നതിനായി ഹരിത കേരളം പദ്ധതി നടപ്പിലാക്കുന്നു. ജലസേചന വകുപ്പിന്റെ നേതൃത്വത്തിൽ ദേശീയ തൊഴിലുറപ്പു പദ്ധതിയിൽ ഉൾപ്പെടുത്തി ജില്ലാ ഭരണകൂടം മുഖേനയാണ് പദ്ധതി നടപ്പാക്കുന്നത്. ഇതനുസരിച്ച് കളങ്ങളിലെ മാലിന്യം, ചെളി, പായൽ ഇവ നീക്കം ചെയ്ത് അവയുടെ സംഭരണശേഷി വർദ്ധിപ്പിച്ച് കാർഷികാവശ്യങ്ങൾക്കും മറ്റു പാരിസ്ഥിതിക ധർമ്മങ്ങൾക്കും ജലലഭ്യത ഉറപ്പാക്കാൻ സാധിക്കുന്നതാണ്.</p>

		<p>ഭൂജല വകുപ്പ്</p> <p>കുടിവെള്ള ലഭ്യത കുറഞ്ഞ പ്രദേശങ്ങളിൽ ഭൂജല വകുപ്പ് കഴൽ കിണറുകൾ അടിസ്ഥാനമാക്കിയുള്ള ചെറുകിട കുടിവെള്ള പദ്ധതികളും, കഴൽക്കിണർ കൈപമ്പ് പദ്ധതികളും നടപ്പിലാക്കി വരുന്നു. കൂടാതെ ഭൂജല പര്യവേഷണം നടത്തി ജലലഭ്യതയുള്ള പ്രദേശങ്ങളിൽ കഴൽക്കിണറുകൾ നിർമ്മിച്ച് രാജീവ്ഗാന്ധി കുടിവെള്ള പദ്ധതി, വരൾച്ചാ ദുരിതാശ്വാസ പദ്ധതി, പഞ്ചായത്ത് ഡെപ്യൂസിറ്റ് ഫണ്ട്, എം.എൽ.എ എസ്.ഡി.എഫ്, എം.പി.എൽ.എ.ഡി എന്നിവയിൽ ഉൾപ്പെടുത്തി ചെറുകിട കുടിവെള്ള പദ്ധതികൾ വകുപ്പ് നടപ്പിലാക്കുന്നു. വരൾച്ചാ ദുരിതാശ്വാസ പദ്ധതിയിൽ-പ്പെടുത്തി കൈപമ്പുകളുടെ അറ്റകുറ്റപ്പണികളും ചെറുകിട കുടിവെള്ള പദ്ധതികളുടെ നവീകരണവും നിലവിൽ വിവിധ ജില്ലകളിൽ നടപ്പിലാക്കുന്നുണ്ട്. കൂടാതെ, ഭൂജല സംരക്ഷണവും കൃത്രിമ ഭൂജല സംപോഷണവും പദ്ധതിയിൻ കീഴിൽ തുറന്ന കിണർ, കഴൽക്കിണർ വഴിയുള്ള ഭൂജല സംപോഷണം എന്നിവ ദീർഘകാലാടിസ്ഥാനത്തിൽ വരൾച്ചയെ പ്രതിരോധിക്കുന്നതിനായി നടപ്പിലാക്കി വരുന്നു.</p> <p>കേരള ജല അതോറിറ്റി</p> <p>സംസ്ഥാനത്തെ കടുത്ത വരൾച്ചയുടെ പശ്ചാത്തല-ത്തിൽ കുടിവെള്ളക്ഷാമം നേരിടാൻ കേരള ജല അതോറിറ്റി താഴെപ്പറയുന്ന നടപടികൾ സ്വീകരിച്ചിട്ടുണ്ട്.</p> <ol style="list-style-type: none"> 1. സ്രോതസ്സുകളിൽ തടയണ കെട്ടിയും നീർച്ചാലുകൾ നിർമ്മിച്ചും ജലലഭ്യത ഉറപ്പു വരുത്തുന്നു. 2. ഇറിഗേഷൻ, വൈദ്യുത വകുപ്പുമായി സഹകരിച്ച് അവരുടെ ഉടമസ്ഥതയിലുള്ള അണക്കെട്ടുകളിലെ ജലം പരമാവധി കുടിവെള്ള ആവശ്യത്തിനായി വിവിധ സ്രോതസ്സുകളിൽ ലഭ്യമാക്കാനുള്ള നടപടികൾ സ്വീകരിച്ചിട്ടുണ്ട്. 3. അടിക്കടി ലീക്ക് മൂലം ജലനഷ്ടം സംഭവിക്കുന്ന വിതരണ ലൈനുകൾ മാറ്റി പകരം പുതിയവ സ്ഥാപിക്കുന്ന പ്രവൃത്തികൾക്ക് മുൻഗണന നൽകി ഘട്ടം ഘട്ടമായി നടപ്പാക്കി വരുന്നു. 4. ജലലഭ്യത ഉള്ള സ്ഥലങ്ങളിൽ പൈപ്പ് ലൈൻ ദീർഘിപ്പിച്ച് ജലം എത്തിക്കുന്നതിനുള്ള നടപടികൾ സ്വീകരിച്ചുവരുന്നു. 5. വാട്ടർ അതോറിറ്റി കിണറുകളിലെ ചെളിയും മണ്ണും നീക്കം ചെയ്ത് പമ്പിംഗ് സ്റ്റേഷനുകളിൽ ജലലഭ്യത ഉറപ്പുവരുത്താനുള്ള പ്രവൃത്തികൾ നടപ്പാക്കുന്നു.
--	--	---

		<p>6. തദ്ദേശസ്വയംഭരണ സ്ഥാപനങ്ങൾ റവന്യൂ വകുപ്പിന്റെ സഹകരണത്തോടെ കീയോസ്കുകൾ വഴി ജലവിതരണം നടത്തുന്ന സ്ഥലങ്ങളിലേക്ക് ആവശ്യമായ കുടിവെള്ളം ജല അതോറിറ്റിയുടെ വിവിധ പദ്ധതികളിൽ നിന്നും നൽകുന്നതാണ്.</p> <p>7. പമ്പിംഗ് കാര്യക്ഷമമാക്കുന്നതിന്റെ ഭാഗമായി കേടുവന്ന പമ്പ് സെറ്റുകളുടെ അറ്റകുറ്റ പണികൾ സമയബന്ധിതമായി നടത്തുന്നു.</p> <p>8. കൂടുതൽ പമ്പിംഗ് ആവശ്യമായ സ്ഥലങ്ങളിൽ അഡീഷണൽ ഷിഫ്റ്റുകൾ ഏർപ്പെടുത്തുന്നുണ്ട്.</p> <p>9. ആവശ്യമാകുന്ന സ്ഥലങ്ങളിൽ വാൽവുകൾ നിയന്ത്രിച്ച് സാധ്യമായ അളവിൽ എല്ലാവർക്കും ജലലഭ്യത ഉറപ്പാക്കുന്നു.</p> <p>10. ജലശുദ്ധീകരണശാലകളുടെ സ്ഥാപിത ശേഷി പൂർണ്ണമായും ഉപയോഗിക്കുന്നതിന് ആവശ്യമായ പുനരുദ്ധാരണ പ്രവൃത്തികൾ നടപ്പിലാക്കി ശുദ്ധജലലഭ്യത ഉറപ്പാക്കുന്നുണ്ട്.</p> <p>11. നിയമവിരുദ്ധമായി ജലം ചോർത്തുന്നതും അനധികൃത ഉപയോഗവും മറ്റും കണ്ടുപിടിക്കുന്നതിനും ആന്റി വാട്ടർ തെസ്റ്റ് സ്കോഡിന്റെ പ്രവർത്തനം ഉപയോഗപ്പെടുത്തുകയും നിയമാനുസൃത നടപടികൾ കൈക്കൊള്ളുകയും ചെയ്യുന്നു.</p> <p>12. പ്രതിമാസം 50 കിലോലിറ്ററിനു മുകളിൽ ഉപഭോഗം കണക്കാക്കുന്ന പുതിയ കണക്ഷനുകൾ നൽകുന്നതിന് താൽക്കാലിക നിയന്ത്രണം ഏർപ്പെടുത്തിയിട്ടുണ്ട്.</p> <p>13. നിലവിൽ കൂടുതലായി ജലം ഉപയോഗിക്കുന്ന വ്യവസായിക വാണിജ്യ കണക്ഷനുകളിൽ ഉപഭോഗത്തിന് നിയന്ത്രണം ഏർപ്പെടുത്തിയിട്ടുണ്ട്.</p> <p>14. ജലശുദ്ധീകരണശാലകളിൽ ബാക്ക് വാഷിങ്ങ് ചെയ്യുന്നതിന് ഉപയോഗിക്കുന്ന ജലത്തിന്റെ അളവ് കഴിയുന്നത്ര നിയന്ത്രിക്കുന്നുണ്ട്.</p> <p>മേൽപ്പറഞ്ഞ നടപടികൾ കൂടാതെ വരൾച്ച സംബന്ധിച്ച സ്ഥിതിഗതികൾ നിരന്തരം വിലയിരുത്തി വേണ്ട പരിഹാര നടപടികൾ സ്വീകരിക്കുന്നുണ്ട്. ഇതിനകം കോഴിക്കോട്, തൃശ്ശൂർ, എറണാകുളം, തിരുവനന്തപുരം എന്നീ സ്ഥലങ്ങളിൽ വച്ച് മേഖലാടിസ്ഥാനത്തിൽ വിവിധ വകുപ്പുകളിലെ ഉദ്യോഗസ്ഥരുടെ യോഗം വിളിച്ച് വരൾച്ച സംബന്ധിച്ച് വിശദമായ അവലോകന യോഗങ്ങൾ നടത്തിയിട്ടുണ്ട്. പ്രസ്തുത യോഗത്തിൽ തീരുമാനിച്ച കാര്യങ്ങളുടെ പുരോഗതിയും വിലയിരുത്തുന്നുണ്ട്. വരൾച്ച പ്രതിരോധ</p>
--	--	---

		<p>പ്രവർത്തനങ്ങൾ ഉൾക്കൊള്ളുന്നതിനായി നടപ്പിലാക്കുന്നതിനായി കൺട്രോൾ റൂമുകൾ ജില്ലാടിസ്ഥാനത്തിലും, കേന്ദ്രീകൃത കൺട്രോൾ റൂം ഹെഡ് ഓഫീസിലും പ്രവർത്തനം തുടങ്ങിയിട്ടുണ്ട്. ഇതിന്റെ പ്രവർത്തനങ്ങൾ ഏകോപിപ്പിക്കുന്നതിനും പൊതുജനങ്ങളുടെ പരാതിയിന്മേൽ സത്വര നടപടികൾ സ്വീകരിക്കുന്നു എന്നുറപ്പാക്കാനും ഒരു Drought Management Cell ഹെഡ് ഓഫീസിൽ പ്രവർത്തിക്കുന്നുണ്ട്. ഇതുമായി ബന്ധപ്പെട്ടുള്ള സന്ദേശങ്ങൾ ഉദ്യോഗസ്ഥ തലത്തിൽ കൈമാറാനും തത്സമയം ആശയവിനിമയം നടത്താനുമായി ഫീൽഡ് എഞ്ചിനീയർമാരെല്ലാം ഉൾക്കൊള്ളിച്ച് ഒരു whatsapp ഗ്രൂപ്പും ആരംഭിച്ചിട്ടുണ്ട്.</p> <p>കടുത്ത വരൾച്ചയുടെ പശ്ചാത്തലത്തിൽ തലസ്ഥാനത്ത് ജലലഭ്യത ഉറപ്പാക്കുന്നതിനായി നെയ്യാർ ഡാമിൽ നിന്നും അരുവിക്കര ജലസംഭരണിയിലേയ്ക്ക് ജലം എത്തിക്കുന്നതിനുള്ള പ്രവർത്തനങ്ങൾ നടന്നു വരുന്നു. നെയ്യാർഡാമിലെ കാപ്പുകാട് നിന്നും ജലം 1.5 കിലോമീറ്റർ പമ്പ് ചെയ്ത് അകലെയുള്ള തോടുവഴി കരമന നദിയിലെ അണിയില കടവിൽ എത്തിക്കുന്ന പ്രവൃത്തി യുദ്ധകാലാടിസ്ഥാനത്തിൽ നടന്നുവരുന്നു. ഇത് ജലസേചന വകുപ്പ്, ജില്ലാ ഭരണകൂടം തുടങ്ങിയ വകുപ്പുകളുടെ സഹകരണത്തോടെയാണ് നടപ്പാക്കി വരുന്നത്.</p> <p>ജലനിധി</p> <p>സംസ്ഥാനത്തെ കടുത്ത വരൾച്ചയുടെ പശ്ചാത്തല-ത്തിൽ ജലനിധി രണ്ടാംഘട്ട പദ്ധതി മുഖേന പൂർത്തീകരണ ഘട്ടത്തിലുള്ള ശുദ്ധജല വിതരണ പദ്ധതികൾ ഘട്ടം ഘട്ടമായി കമ്മീഷൻ ചെയ്യുന്നതിനും, വൈദ്യുതി കണക്ഷൻ ലഭിക്കാത്തതുമൂലം വൈകുന്ന പദ്ധതികൾക്ക്, അടിയന്തിരമായി കണക്ഷൻ ലഭ്യമാക്കി പദ്ധതി കമ്മീഷൻ ചെയ്യുന്നതിനുമുള്ള അടിയന്തിര നടപടികൾ സ്വീകരിച്ചു വരുന്നു. ഭൂജലസംരക്ഷണവും- പരിപോഷണവും ജലനിധി പദ്ധതിയുടെ ഭാഗമായി നടപ്പിലാക്കുന്നുണ്ട്. തടയണകൾ, കിണർ റീചാർജ്ജ്, സ്രോതസ്സ് സംരക്ഷണം തുടങ്ങിയവ ഇതിൽ ഉൾപ്പെടുന്നു. വരൾച്ചയെ നേരിടുന്നതിനായി കെ.ആർ.ഡബ്ല്യു.എസ്.എ.യുടെ ഭാഗമായ മഴകേന്ദ്രം, സംസ്ഥാന സർക്കാരിന്റെ പദ്ധതി തുക ഉപയോഗിച്ച് മഴവെള്ള സംഭരണം-ഭൂജല പരിപോഷണം എന്ന പദ്ധതി നടപ്പിലാക്കി വരുന്നു. കൂടാതെ, വിവിധ ബോധവൽക്കരണ പ്രവർത്തനങ്ങളിലൂടെ ജലവിനി-യോഗം നിയന്ത്രിച്ചും വരൾച്ചയെ നേരിടുന്നതിനുള്ള നടപടികൾ സ്വീകരിച്ചുവരുന്നു.</p>
--	--	---

<p>(സി) ജലദുരുപയോഗം ഒഴിവാക്കാനും കുടിവെള്ള ക്ഷാമത്തിന്റെ മറവിൽ കുടിവെള്ള വിൽപ്പന സംഘങ്ങളുടെ ചൂഷണം തടയാനും എന്തെല്ലാം നടപടികൾ കൈക്കൊണ്ടിട്ടുണ്ടെന്ന് വിശദമാക്കുമോ?</p>	<p>(സി) കേരള ജല അതോറിറ്റി</p> <p>ദുരുപയോഗം ശ്രദ്ധയിൽപ്പെട്ടാൽ സർക്കാർ സ്ഥാപനങ്ങളിലെ മേധാവികളോട് ഇത് ഒഴിവാക്കുന്നതിനുവേണ്ട നടപടികൾ കൈക്കൊള്ളാൻ ആവശ്യപ്പെടാറുണ്ട്. സ്വകാര്യ സ്ഥാപനങ്ങൾ ദുരുപയോഗം ചെയ്യുന്നതായി ശ്രദ്ധയിൽപ്പെട്ടതിന് പിഴ, കണക്ഷൻ വിച്ഛേദിക്കൽ തുടങ്ങിയ നടപടികൾ കൈക്കൊണ്ടിട്ടുണ്ട്. കൂടാതെ പത്രമാധ്യമങ്ങളിൽ കൂടി ജലം ദുരുപയോഗം ചെയ്യുന്നതിന് എതിരെയുള്ള അറിയിപ്പുകൾ നൽകാറുണ്ട്. കുടിവെള്ളത്തിന്റെ ദുരുപയോഗം തടയുന്നതിന് ആന്റി വാട്ടർ തെസ്റ്റ് സ്കാഡ് രൂപീകരിച്ച് തുടർച്ചയായി പരിശോധനകൾ നടത്തി വരുന്നു. ആവശ്യമെങ്കിൽ ഇക്കാര്യത്തിൽ പോലീസിന്റെ സഹായവും തേടാറുണ്ട്.</p> <p>ഭൂജലവകുപ്പ്</p> <p>ഭൂജല ചൂഷണത്തെ സംബന്ധിച്ച് വകുപ്പിന് ലഭിക്കുന്ന പരാതികളിന്മേൽ നടപടികൾ സ്വീകരിക്കുന്നുണ്ട്. ദുരന്ത നിവാരണ അതോറിറ്റി സംസ്ഥാനത്ത് കഴൽക്കിണർ നിർമ്മിക്കുന്നതിന് 2017 മെയ് 31 വരെ നിയന്ത്രണം ഏർപ്പെടുത്തിയിട്ടുണ്ട്. ഇതു കൂടാതെ ഭൂജലം അടിസ്ഥാനമാക്കിയുള്ള വ്യവസായ സ്ഥാപനങ്ങൾ 75% ഭൂജല വിനിയോഗം കുറയ്ക്കണമെന്നുള്ള ദുരന്ത നിവാരണ അതോറിറ്റിയുടെ ഉത്തരവിന്മേൽ ഭൂജലവകുപ്പ് ഇത്തരം സ്ഥാപനങ്ങൾക്ക് ഭൂജല വിനിയോഗം കുറയ്ക്കണമെന്നുള്ള നിർദ്ദേശം നൽകിയിട്ടുണ്ട്.</p> <p>ജലനിധി</p> <p>ജലദുരുപയോഗം തടയുന്നതിന് ജലനിധിയുടെ നേതൃത്വത്തിൽ വിവിധ ബോധവൽക്കരണ പരിപാടികൾ സംഘടിപ്പിച്ചു വരുന്നു. അവയിൽ ചിലത് ചുവടെ ചേർക്കുന്നു.</p> <ol style="list-style-type: none"> 1. മാർച്ച് 22-ന് ലോക ജലദിനത്തോടനുബന്ധിച്ച് ലോക ജലദിനം എല്ലാ ജലനിധി പഞ്ചായത്തുകളിലും സംഘടിപ്പിക്കുകയും ജലദിന പ്രതിജ്ഞ എല്ലാപേരേയും കൊണ്ട് ചൊല്ലിപ്പിക്കുകയും ചെയ്തു. 2. ജലദുരുപയോഗവും ജലത്തിന്റെ മിതമായ ഉപയോഗവും സംബന്ധിച്ച രണ്ടു പുസ്തകങ്ങൾ ലോക ജലദിനത്തിന് ജലനിധി പുറത്തിറക്കി. ഒരു പുസ്തകം വിദ്യാർത്ഥികൾക്കു വേണ്ടിയും (24 പേജ്) ഒരു പുസ്തകം മുതിർന്നവർക്കു വേണ്ടിയുമാണ് (8 പേജ്) ഇറക്കിയിരിക്കുന്നത്. ഈ പുസ്തകങ്ങൾ
---	--

		<p>എല്ലാ ജലനിധി പഞ്ചായത്തുകൾ വഴിയും വിതരണം ചെയ്യുവാനുള്ള നടപടികൾ കൈക്കൊണ്ടിട്ടുണ്ട്.</p> <p>3. കമ്മ്യൂണിറ്റി റേഡിയോകളിലൂടെ ജലസംരക്ഷണത്തെപ്പറ്റിയുള്ള വിവിധ പരിപാടികൾ ഫെബ്രുവരി മാസം മുതൽ സംപ്രേഷണം ചെയ്തു പോരുന്നു.</p> <p>4. എല്ലാ ജലനിധി പഞ്ചായത്തുകളിലും സ്കൂളുകളിൽ ജലശ്രീ ക്ലബ്ബുകളുടെ പ്രവർത്തനങ്ങൾ അടുത്ത അധ്യയന വർഷം മുതൽ ശക്തിപ്പെടുത്താൻ തീരുമാനിച്ചിട്ടുണ്ട്. അതിലേക്കായി അധ്യാപകരുടെ ഒരു പാനൽ രൂപീകരിച്ച് അവർക്ക് അടുത്തമാസം പരിശീലനം ലഭ്യമാക്കുന്നതാണ്.</p> <p>5. ജലനിധിയുടെ വാർത്താപത്രികയായ ജലതരംഗത്തിലൂടെ ജലദുരൂപയോഗത്തിന്റെ ദൃഷ്ട്യഫലങ്ങളെക്കുറിച്ചുള്ള ലേഖനങ്ങൾ എല്ലാ ജലനിധി പഞ്ചായത്തുകളിലും കൃത്യമായി വിതരണം ചെയ്യുന്നുണ്ട്.</p> <p>കിറ്റിഷോ എന്ന പരിപാടിയുടെ അവതരണത്തിലൂടെ ജലസംരക്ഷണത്തെപ്പറ്റിയുള്ള അവബോധം സാധാരണ ജനങ്ങളിലെത്തിക്കുന്നതിനുവേണ്ടി ജലനിധിയുടെ നേതൃത്വത്തിൽ റോഡ്ഷോ കഴിഞ്ഞമാസം സംഘടിപ്പിക്കുകയുണ്ടായി.</p>
--	--	---



സെക്ഷൻ ഓഫീസർ